

● పాతనగరంలో మెట్రోరైలు పనులు చేపట్టాలని వినతి



హెచ్.ఎం.ఆర్. ఎండీకి వినతిపత్రం అందిస్తున్న కృష్ణాయాదవ్ తదితరులు

హిమాయత్ నగర్: మెట్రో పనులను పాతనగరంలో ఇంకా మొదలుపెట్టకపోవడం వల్ల ప్రజలు అనుమానాలు వ్యక్తం చేస్తున్నారని, ఇప్పటికైనా నిర్మాణం చేపట్టాలని తెదేపా విజ్ఞప్తి చేసింది. శనివారం ఈ మేరకు తెదేపా నగర అధ్యక్షుడు కృష్ణాయాదవ్ నేతృత్వంలో హైదరాబాద్ మెట్రోరైలు (హెచ్.ఎం.ఆర్.) ఎండీ ఎన్.వి. ఎస్. రెడ్డికి వినతిపత్రం అందజేశారు. పార్టీ నగర అధికార ప్రతినిధి ఆనంద్ కుమార్ గౌడ్, కార్యదర్శి నైశధం సత్యనారాయణమూర్తి తదితరులతో కలిసి హెచ్.ఎం.ఆర్. ఎండీని కలిశారు. పాతనగరానికి చెందిన పౌరులు రవాణా సౌకర్యం లేక ఇబ్బందులు పడుతున్నారని చెప్పారు. తరచూ పాతనగరం కారిడార్ మార్గాన్ని సవరిస్తుండడం వల్ల ప్రజల్లో అనుమానాలు వ్యక్తమవుతున్నాయని అన్నారు.

# పాతబస్తీపై పక్షపాతం వద్దు

- వెంటనే మెట్రోపనులు చేపట్టండి
- మెట్రోరైలు ఎండికి టీడీపీ వినతి

సాక్షి, సిటీబ్యూరో: పాతబస్తీలో హైదరాబాద్ మెట్రో రైలు వనుల్ని వెంటనే ప్రారంభించాలని హైదరాబాద్ జిల్లా టీడీపీ అధ్యక్షుడు సి.కృష్ణయాదవ్ మెట్రోరైలు ఎండి ఎన్వీఎస్ రెడ్డిని కోరారు. ఈమేరకు శనివారం పార్టీ నాయకులతో కలిసి ఆయనకు వినతిపత్రం అందజేశారు. నిత్యం రెండు లక్షల మంది వివిధ పనుల నిమిత్తం పాతబస్తీనుంచి కొత్తసిటీకి వస్తుంటారని, మెట్రోరైలు అందుబాటులోకి వస్తే తమ రవాణా బాధలు తప్పుతాయని ఆశ పడ్డ వారి ఆశలు అడియా



ఎన్వీఎస్ రెడ్డికి వినతిపత్రం సమర్పిస్తున్న కృష్ణయాదవ్ తదితరులు

సలయ్యాయిన్నారు. సీటీఎస్ నుంచి ఫలక్నుమా వరకు (వయా మీరాలంపండి, శాలిబండ) ఒక్క

పిల్లర్ కూడా వేయకపోవడంతో ప్రజలు తీవ్ర నిరాశలో ఉన్నారని పేర్కొన్నారు. కొందరు రాజకీయ నాయకులు వారి స్వప్రయోజనాల కోసం పాత అలైన్మెంట్ కు అడ్డుపడుతున్నారని, ప్రజాసదుపాయం దృష్ట్యా అందరికీ ఉపయుక్తమైన ఆ మార్గంలోనే మెట్రో పనులు చేపట్టాలని కోరారు. మెట్రోరైలు, ఎల్ అండ్ టీ అధికారులు ఈ విషయంలో శ్రద్ధ చూపాలని, పాతబస్తీ ప్రజలపై పక్షపాతం వహించరాదని కోరారు. తమ కోర్కెను మన్నించి వెంటనే పాతబస్తీలో మెట్రోరైలు పనులు చేపట్టాలన్నారు. మెట్రోరైలు ఎండిని కలిసిన వారిలో పార్టీ అధికార ప్రతినిధి ఎం.ఆనంద్ కుమార్ గౌడ్, నైషధం సత్యనారాయణ మూర్తి, శ్రీశైలంయాదవ్, బాల్ రాజ్ గౌడ్, రాములు తదితరులున్నారు.